

127259 - ھامىلدارلىقتىن چەكلىنىش دورىسى ئىستىمال قىلغانلىق سەۋەبىدىن ئايلىق ئادىتى

قالايمىقانلاشقانلىقى توغرىسىدا

سۇئال

مەن سالامەتلىكىم ياخشى بولماسلىق سەۋەبىدىن توغۇت چەكلەش دورىسى ئىشلەتتىم، بەزى كۈنلىرى دورا ئىستىمال قىلىشنى ئۇنتۇپ قالدىم، ھازىر مەندىن قان كېلىشكە باشلىدى، قان كېلىۋاتقان كۈنلىرىمۇ ئىككى كۈن ناماز ئوقۇيمەن، لېكىن بۇنىڭدىن گۇناھ ھېس قىلمەن، بۇ ئىشتىكى توغرا قاراش قايسى؟ مەن سالامەتلىك سەۋەبىدىن توغۇت چەكلەش دورىسى ئىشلىتىمەن، بۇنىڭدىن ئېرىمىگىمۇ خەۋىرى بار، مەن يا توغۇت چەكلەش دورىسى ئىشلىتىشىم ياكى سالامەتلىككە قارشى يۈزلىنىشىم كېرەك؟. بۇ ھەقتە چۈشەنچە بېرىشىڭلارنى سورايمەن. ئاللاھ سىلەرگە ياخشى مۇكاپات ئاتا قىلسۇن.

تەپسىلىي جاۋاب

بارلىق گۈزەل ماختاشلار ئالەملەرنىڭ پەرۋەردىگارى بولغان ئاللاھقا خاستۇر. پەيغەمبىرىمىز مۇھەممەد ئەلەيھىسسالامغا، ئۇنىڭ ئائىلە تاۋابىئاتلىرى ۋە ساھابىلىرىغا ئاللاھ تائالانىڭ رەھمەت سالاملىرى بولسۇن.

بىرىنچى: ئايال كىشى پەقەت مۇنۇ ئىككى شەرت بىلەن توغۇت چەكلەش دورىسى ئىشلەتسە بولىدۇ:

بىرىنچى: كېسەل ياكى ئاجىز بولۇپ ھامىلدار بولسا كېسىلى ياكى ئاجىزلىقى ئېشىپ كېتىدىغان بولسا، بۇ ۋاقىتتا دورا ئىشلىتىشكە ئېھتىياجلىق بولىدۇ.

ئىككىنچى: ئېرى رۇخسەت قىلغان بولۇشى كېرەك، ئەرنىڭ پەرزەنتلىك بولۇش ھەققى بار. ئاندىن مۇشۇ دورىنى ئىشلىتىش، بۇنىڭ سالامەتلىك ئەھۋالىغا ماس كېلىدىغان ياكى كەلمەيدىغانلىقى، كېيىنچە ئۆزىگە زىيانلىقمۇ ئەمەسمۇ قاتارلىق ئەھۋاللارنى بىلىش ئۈچۈن ئىشەنچلىك، تەجىربىلىك دوختۇرنىڭ مەسلىھەتلىرىنى ئېلىش زۆرۈر بولىدۇ. شەيخ ئىبنى ئۇسەيمىن رەھىمەھۇللاھدىن مۇشۇ مەزمۇندىكى سوئال سورالغان بولۇپ، **92116**- نومۇرلۇق سۇئالنىڭ جاۋابىدا بۇ نومۇرلۇق سوئالنىڭ جاۋابىغا مۇراجىئەت قىلىنسۇن.

ئىككىنچى: قان كېلىشنىڭ ھۆكۈمى ۋە بۇ ئەھۋالدا ناماز ئوقۇش ۋە روزا تۇتۇشنىڭ ھۆكۈمىگە كەلسەك، ھەممەيلەنگە مەلۇمكى توغۇت چەكلەش دورىسى ئىستىمال قىلىش ئاياللارنىڭ ھەيز ۋاقتىنى ئىلگىرى-كېيىن قىلىۋېتىدۇ. بۇ مەسىلىدە ئۆلىمالار: بۇ ھەيزدىن ھېسابلىنامدۇ ياكى ھېسابلىنامدۇ؟ دېيىشىپ ئىختىلاپ قىلىشتى.

شەيخ ئىبنى ئۇسەيمىن رەھىمەھۇللاھ توغۇت چەكلەش دورىسى سەۋەبىدىن ھەيزنىڭ ۋاقتى ئۇزۇراپ كەتسە بۇمۇ ھەيزدىن ھېسابلىنىدۇ، دېگەن قاراشنى تاللاپ مۇنداق دېدى: بۇ دورىنىڭ زىيانلىق تەرىپى؛ بۇ دورا ئاياللارنىڭ ئايلىق ئادىتىنى قالايمىقانلاشتۇرۇۋېتىدۇ، ئاياللارمۇ بۇنى بىلەلمەي شەكلىنىپ، ھەيرانلىقتا قالىدۇ، شۇنىڭدەك پەتۋا بەرگۈچىلەرمۇ ئىككىلىنىپ قالىدۇ،

چۈنكى ئۇلارمۇ ئايالدا ئۆزگىرىش پەيدا قىلغان بۇ قان ھەيزنىڭ قېنىمۇ ياكى ئەمەسمۇ بىلمەيدۇ. مۇشۇنىڭغا ئاساسەن، ئادەتتە بەش كۈن ئادەت كۆرىدىغان ئايال تۇغۇت چەكلەش دورىسى ئىشلەتكەندىن كېيىن ئادەتنى ئېشىپ كەتكەن بولسا، بۇ زىيادلىك ئەسلىگە ئەگىشىدۇ، يەنى ئومۇمىي ئادەت كېلىدىغان كۈنى ئون بەش كۈندىن ئېشىپ كەتمەسە بۇ ھەيزنىڭ ھۆكۈمىدە بولىدۇ، ئەگەر ئون بەش كۈندىن ئېشىپ كەتسە، بۇ ئىستىھازە (خۇن كېسىلى ياكى ئاياللار كېسىلى) گە ئايلىنىدۇ، بۇ ۋاقىتتا ئايال ئۆزىنىڭ ئەسلىدىكى بەش كۈندىن ئىبارەت بولغان ئادەتكە قايتىدۇ. ["نۇرۇن ئەلەددەرىي پەتىۋالىرى" 1-توم 123-بەت].

پەتىۋا كومىتېتى ئۆلىمالىرى: ئايال مۇشۇ دورا سەۋەبىدىن كەلگەن قانغا قارايدۇ، بۇ قاننىڭ ھەيزنىڭ قېنىنىڭ سۈپىتىگە ئوخشاشسا ھەيز ھېسابلىنىدۇ، ئەگەر ئادەتتىكى قاننىڭ سۈپىتىگە ئوخشاشسا بۇ نورمال قان بولۇپ ھەيز ھېسابلىنمايدۇ دېگەن قاراشنى تاللىدى. ئۇلاردىن: ھازىر ئاياللار ھامىلدارلىقتىن ساقلىنىش ئۈچۈن ياسالغان تابىلت دورىلارنى يېيىش ۋە دوختۇرنىڭ يېنىغا بېرىپ ئۈزۈك سالدۇرۇش دېگەندەك ئۇسۇللارنى قوللىنىدۇ، ئايالنىڭ ھامىلدار بولغان ياكى بولمىغانلىقىنى تەكىتلەش ئۈچۈن ئۇنىڭغا ئىككى دانە تابىلت بېرىلىدۇ، بۇ ھالەتتە ھامىلدار بولمىسا قان كېلىدۇ. بۇ قان ساناقلىق كۈنلەر ئارىسىدا كېلىدۇ، بۇنىڭ ھۆكۈمى ناماز، روزا ۋە جىمانى تەرك قىلىدىغان ھەيزنىڭ قېنىنىڭ ھۆكۈمىگە چۈشەمدۇ؟ بىلىشىمىزچە، بۇ قان كەلگەن ۋاقىت ئايالنىڭ ئادەت كۆرىدىغان ۋاقتى ئەمەس؟.

شۇنىڭدەك، بەزى ئاياللار ئۈزۈك سالدۇرغان ياكى تابىلت دورا ئىشلەتكەندە ئۇلارنىڭ ئايلىق ئادەت كۆرۈش ۋاقتى ئۆزگىرىدۇ، تۇغۇت چەكلەش دورىسىنى ئىشلەتكەندىن كېيىن تۇيۇقسىز ئۇلارنىڭ ئايلىق ئادەتى زىيادە بولۇپ تاس قالىدۇ بىر ئايدا ئىككى ھەپتىمۇ پاك بولمىغىلى، بۇ قان ئۈچ ھەپتە ئارقىمۇ-ئارقا كېلىدۇ، بۇ قان ئادەت كۆرۈپ قالغاندا كېلىدىغان قاننىڭ ئۆزى، شۇنىڭدەك بۇ قان ئىلگىرىكى سونالدا بايان قىلىنغان، ئايالنى ھامىلەمۇ ياكى ھامىلە ئەمەسمۇ بۇنى تەكىتلەش ئۈچۈن ئىككى دانە تابىلت بەرگەندە كەلگەن قاننىڭ ئۆزى.

سوئال: مۇشۇنداق ئۈچ ھەپتە جەرياندا ئايالدىن كەلگەن قان ھەيزنىڭ قېنىنىڭ ھۆكۈمىدە بولامدۇ؟ ياكى ئۆزىنىڭ بۇ دورىنى ئىشلىتىشتىن بۇرۇنقى بىر ھەپتە ياكى ئون كۈن دېگەندەك ئەسلى ئادەتكە ئەمەل قىلامدۇ؟ دېگەندە، دائىمىي كومىتېت ئۆلىمالىرى جاۋاب بېرىپ مۇنداق دېگەن: "ئەگەر ئايال ئىككى دانە تابىلتنى يېگەندىن كېيىن كەلگەن قان ئادەتتە ئاياللارغا تونۇشلۇق بولغان ھەيزنىڭ قېنى بولسا، ئۇ ۋاقىتتا ناماز، روزىنى ۋە جىنسى مۇناسىۋەتنى تەرك قىلىدۇ، ئەمما كەلگەن قان ھەيزنىڭ قېنى بولمىسا، بۇ ناماز، روزا ۋە جىنسى مۇناسىۋەتنى چەكلەيدىغان ھەيزنىڭ قېنى دەپ ئېتىبارغا ئېلىنمايدۇ، ئۇ پەقەت دورىنىڭ سەۋەبىدىن كەلگەن قان ھېسابلىنىدۇ." ["دائىمىي كومىتېت پەتىۋاسى" 5-توم 402-بەت].

شەيخ ئىبنى ئۇسەيمىن رەھىمەھۇللاھدىن: دورا ئىستىمال قىلغانلىق سەۋەبىدىن كەلگەن ھەيزنىڭ قېنى؟ توغرىسىدا سورالغاندا، شەيخ جاۋاب بېرىپ مۇنداق دېگەن: "ئالدى بىلەن ئايال بۇنى دوختۇردىن سورايدۇ، دوختۇر ھەيز دېسە ھەيز بولىدۇ، ئەمما بۇ ھەيز ئەمەس پەقەت دورىنىڭ تەسىرىدىن بولغان دېسە، ھەيز بولمايدۇ" دېگەن. [ئىبنى ئۇسەيمىننىڭ "ھەرەم مەسچىتىدىكى پەتىۋالار ۋە دەرىسلەر" ناملىق ئەسىرى 2-توم 284-بەت].

ئاللاھ تائالا ھەممىدىن ياخشى بىلگۈچىدۇر.